

MINISTERU GĦALL-EDUKAZZJONI U X-XOGĦOL

POŻIZZJONI TA' EDUKATUR PART-TIME FI ĦDAN IL-KULLEĠĠ MIKIEL ANTON VASSALLI (VISUAL AND PERFORMING ARTS) F'MALTA U/JEW F'GĦAWDEX FIL-MINISTERU GĦALL-EDUKAZZJONI U X-XOGĦOL

Nomenklaturi li jindikaw il-maskil jinkludu wkoll il-femminil.

Il-Ministeru għall-Edukazzjoni u x-Xogħol (MEDE) jixtieq jiġbed l-attenzjoni tal-applikanti interessati li l-ebda forma ta' abbuż fuq it-tfal mhuwa tollerat. Fil-proċess tar-reklutaġġ, il-MEDE jimxi mal-Liġi Sussidjarja 327.546 (Regolamenti tal-2016 dwar ir-Reklutaġġ, Tahriġ Inizjali u Żvilupp Professionali Kontinwu u Protezzjoni ta' Minorenni fl-Edukazzjoni Obligatorja).

1.1 Is-Segretarju Permanenti, Ministeru għall-Edukazzjoni u x-Xogħol, jilqa' applikazzjonijiet għall-pożizzjoni ta' Edukatur part-time fi ħdan il-Kulleġġ Mikiel Anton Vassalli (Visual and Performing Arts) fi Skejjel f' Malta u/ jew f'Għawdex, fi ħdan il-Ministeru għall-Edukazzjoni u x-Xogħol għal perijodu definit fuq bażi part-time, kif u meta jkun meħtieġ.

1.2 L-applikanti jistgħu japplikaw għall-pożizzjoni ta' Edukatur part-time f'wieħed jew aktar mis-suġġetti/oqsma li jidhru hawn taħt:

A. Mużika:

1. Violin
2. Viola
3. Violoncello
4. Double Bass
5. Harp
6. Flute
7. Oboe
8. Clarinet
9. Bassoon
10. Saxophone
11. French Horn
12. Trumpet
13. Trombone
14. Tuba
15. Orchestral Percussion
16. Piano
17. Organ
18. Accordion
19. Bagpipes
20. Classical Guitar
21. Classical Voice
22. Contemporary Voice
23. Contemporary Piano
24. Contemporary Guitar
25. Bass Guitar
26. Drums & Modern Percussion
27. Jazz Improvisation
28. Piano Accompaniment
29. Chamber Music
30. Choir
31. Solfeggio (sight-singing)
32. Musicianship
33. Harmony & Counterpoint
34. Composition
35. Musicology
36. Electronic Music
37. Conducting
38. Contemporary Music Studies

B. Arti:

1. Digital Art
2. Art History and Critical Theory
3. Sculpture: Modelling & Casting
4. Sculpture: Wood & Stone
5. Visual Arts: Drawing & Painting

C. Drama:

1. Acting & Drama

D. Żfin:

1. Ballet
2. Flamenco
3. Freestyle
4. Modern Jazz

1.3 Il-Persuna magħżula tista' tkun trasferita fi kwalunkwe skola tal-Visual and Performing Arts (VPA) li jiffurmaw parti mill-Kulleġġ Mikiel Anton Vassalli skont l-esiġenzi tas-Servizz Pubbliku ta' Malta w s-suġġett/i/qasam li applika għalih. L-iskejjel li jiffurmaw parti mill-Kulleġġ Mikiel Anton Vassalli f'Malta u f'Għawdex huma:

Malta:

- L-Iskola tal-Mużika, Fiamrun
- L-Iskola ta' Drama u Żfin, B'Bajda
- L-Iskola tal-Arti, Valletta

Għawdex:

- L-iskola tal-Visual u Performing Arts, Xewkija

Il-Kulleġġ Mikiel Anton Vassalli joffri numru ta' korsijiet f'ħinijiet differenti tal-ġurnata, mit-Tnejn sas-Sibt. Generalment il-korsijiet huma offruti bejn 15:00 u 20:00 matul il-ġimgħa u mit-08:30 sa 12:30 nhar ta' Sibt. Ħinijiet oħra jistgħu japplikaw biex ikun assigurat li l-bżonnijiet tal-istudenti jintlaħqu.

1.4 Persuna magħżula tista' tintalab tagħmel kull taħriġ speċjali skont il-bżonn.

Tul tal-assignment u kundizzjonijiet

2.1 Il-kandidat magħżul jiġi ingaġġat bħala Edukatur part-time mill-Ministeru għall-Edukazzjoni u x-Xogħol. Dan l-ingaġġ ikun fuq bażi definit għal sena (1) skolastika jew inqas, li jista' jiġġedded għal perjodi oħra.

2.2 Il-pożizzjoni ta' Edukatur part-time hija soġġetta għal perjodu ta' prova ta' tlett (3) xhur.

2.3 Peress li din hi pożizzjoni marbuta ma' terminu ta' żmien fiss jew tkomplija ta' biċċa xogħol speċifika, għaldaqstant dan jikkostitwixxi raġuni oġġettiva, il-pożizzjoni ta' Edukatur part-time hija skont ir-Regolament 7(4) tal-Liġi Sussidjarja 452.81 intitolat "Regolamenti dwar Kuntratti ta' Servizz għal Żmien Fiss".

2.4 L-Edukaturi ser jaħdmu fuq bażi part-time għal numru ta' siegħat fil-ġimgħa (massimu ta' 25 siegħa fil-ġimgħa), liema numru ta' siegħat jiġi determinat qabel il-bidu tas-sena skolastika u jiddependi minn numru ta' applikanti li jkunu applikaw biex jattendu għall-korsijiet u/ jew esiġenzi oħra li jistgħu jinqalgħu minn żmien għal żmien.

2.5 Il-provizjonijiet relatati dwar il-benefiċċji u entitlements skont kif imnizzla fil-Public Service Management Code bħal vacation leave u leave tal-mard, fil-każ ta' part-timers, huma fuq bażi pro rata. Il-vacation leave jrid jittieħed matul il-btajjel tal-iskola.

2.6 Ġranet tal-iskola, sigħat u vaganzi jkunu daww kif stabbiliti fl-"Agreement between the Government of Malta and the Malta Union of Teachers" iffirmit fil-21 ta' Diċembru 2017

Salarju marbut mal-pożizzjoni

3. Edukatur part-time jiħallas bir-rata ta' €20.00 fis-siegħa, skont in-numru ta' lezzjonijiet /xogħol assenjat

flimkien ma' bonuses pro-rata (ta' nofs is-sena u tal-Milied) u d-dhul supplimentari. Il-flas ikopri kemm il-hin għall-preparazzjoni, korrezzjonijiet, u l-hin f'kuntatt fil-klassijiet u xogħol relatat ieħor li jkun meħtieġ.

Dmirijiet

4. Wieħed jista' jara d-dmirijiet għal din il-pożizzjoni t'Edukatur part-time fi hdan il-Kulleġġ Mikiel Anton Vassalli , fl-Anness A li tinsab ma' din iċ-Ċirkolari.

Rekwiziti tal-Eligibbiltà

5.1 Sal-hin u d-data tal-għeluq ta' din is-sejha għall-applikazzjonijiet, l-applikanti għandhom ikunu:

(i) a. ċittadini ta' Malta; **jew**

b. ċittadini ta' Stati Membri oħra tal-Unjoni Ewropea li għandhom jedd għal trattament ugwali daqs ċittadini Maltin fi kwistjonijiet ta' impjieg bis-saħħa ta' leġislazzjoni tal-UE u dispożizzjonijiet ta' trattati dwar iċ-ċaqlieg ħieles tal-haddiema; **jew**

c. ċittadini ta' kwalunkwe pajjiż ieħor li għandhom jedd għal trattament ugwali daqs ċittadini Maltin fi kwistjonijiet ta' impjieg minħabba li jkunu japplikaw għal dak il-pajjiż leġislazzjoni tal-UE u dispożizzjonijiet ta' trattati dwar iċ-ċaqlieg ħieles tal-haddiema; **jew**

d. kwalunkwe persuni oħra li għandhom jedd għal trattament ugwali daqs ċittadini Maltin fi kwistjonijiet ta' impjieg permezz tar-relazzjoni familjari tagħhom ma persuni msemmija f'(a), (b) jew (c), skont kif hemm fil-liġi jew fil-leġislazzjoni tal-UE u dispożizzjonijiet ta' trattati msemmija hawn fuq; **jew**

e. ċittadini ta' pajjiżi terzi li jkunu ngħataw status ta' residenti li joqogħdu għal żmien twil f'Malta taħt ir-regolament 4 tar-Regolamenti tal-2006 dwar "Status ta' Residenti li joqogħdu għal Żmien Twil (Ċittadini ta' Pajjiżi Terzi)", jew li jkunu ngħataw permess ta' residenza taħt ir-regolament 18 (3) tal-istess regolamenti, flimkien mal-membri tal-familja ta' ċittadini ta' pajjiżi terzi li jkunu ngħataw permess ta' residenza taħt ir-Regolamenti tal-2007 dwar ir-Rijunifikazzjoni tal-Familji.

Il-parir tad-Dipartiment għall-Affarijiet taċ-Ċittadinanza u Expatriates fi hdan l-Aġenzija Identity Malta għandu jiġi mfittex skont il-ħtieġa fl-interpretazzjoni tal-prowedimenti imsemmija hawn fuq.

Il-ħatra ta' kandidati msemmija f'(b), (c), (d) u (e) hawn fuq teħtieġ il-ħruġ ta' liċenzja tax-xogħol f'dawk il-każijiet fejn hija meħtieġa skont l-Att dwar l-Immigrazzjoni u leġislazzjoni sussidjarja. Jobsplus għandha tiġi kkonsultata skont il-ħtieġa dwar din il-materja.

(ii) kapaċi jikkomunikaw bil-lingwa Maltija u/jew dik Ingliża;

(iii) fil-pussess ta' kwalifika ta' Masters rikonoxuta fil-Livell 7 tal-MQF (suġġett għal minimu ta' 60 credits tal-ECTS/ECVET jew ekwivalenti fir-rigward ta' programmi li bdew sa minn Ottubru 2008) fis-suġġett/qasam li qed japplikaw għalih, jew kwalifika professjonali komparabbli;

(iv) F'każ li ma jkunx hemm applikazzjonijiet minn applikanti eligibbli skont il-paragrafu 5.1 (iii) hawn fuq u/jew fin-nuqqas li ma jkunx hemm numru biżżejjed ta' applikanti li jiksbu suċċess, l-eligibbiltà tkun estiża wkoll għall-applikanti fil-pussess ta' kwalifika ta' Baċcellerat rikonoxuta fil-Livell 6 tal-MQF (suġġett għal minimu ta' 180 credits tal-ECTS/ECVET jew ekwivalenti fir-rigward ta' programmi li bdew sa minn Ottubru 2003) fis-suġġett/qasam li qed japplikaw għalih, jew kwalifika professjonali komparabbli;

(v) F'każ li ma jkunx hemm applikazzjonijiet minn applikanti eligibbli skont il-paragrafu 5.1 (iii) u (iv) hawn fuq u/jew fin-nuqqas li ma jkunx hemm numru biżżejjed ta' applikanti li jiksbu suċċess, l-eligibbiltà tkun estiża wkoll għall-applikanti fil-pussess ta' kwalifika rikonoxuta fil-Livell 5 tal-MQF (suġġett għal minimu ta' 60 credits tal-ECTS/ECVET jew ekwivalenti fir-rigward ta' programmi li bdew sa minn Ottubru 2003) fis-suġġett/qasam li qed japplikaw għalih, jew kwalifika professjonali komparabbli u jkollhom tlett (3) snin esperjenza ta' tagħlim f'ambjent formali.

5.2 Kwalifiki li huma ta' livell ogħla minn dak rikjest hawn fuq jiġu aċċettati għall-fini ta' eligibbiltà, sakemm dawn ikunu fis-suġġetti mitluba. Kwalifika ta' Masters f'livell 7 tal-MQF, jew ekwivalenti, għandha tinkludi minimu ta' 60 ECTS/ECVET credits, fir-rigward ta' korsijiet li bdew minn Ottubru 2008.

Dawk il-kandidati li ma jkunux għadhom gábu l-kwalifiki imsemmija hawn fuq formalment xorta jiġu ikkunsidrati, basta jipprovdu evidenza li ġew appovati għall-għoti tal-kwalifiki imsemmija jew inkella jkunu lestew b'suċċess il-credits meħtieġa tal-ECTS/ECVETS, jew ekwivalenti, meħuda bħala parti minn programm ta' studju ta' livell ogħla tal-MQF rikonoxxut, kif mitlub fil-kriterji tal-eliġibilita' ta' hawn fuq, sal-ħin u d-data tal-għeluq ta' din is-sejha għall-applikazzjonijiet.

5.3 L-applikanti jridu jkunu ta' kondotta li hi xierqa għall-post li l-persuna qed tapplika għaliha (applikanti li diġa' qegħdin jaħdmu fis-Servizz Pubbliku ta' Malta jridu jipprezentaw is-Service and Leave Record Form (GP 47) aġġornat u maħruġ mhux aktar tard minn xahar (1) qabel id-data tal-applikazzjoni; filwaqt li dawk li japplikaw minn barra jridu jipprezentaw Ċertifikat riċenti tal-Kondotta maħruġ mill-Pulizija jew awtorita' oħra kompetenti mhux aktar minn xahar (1) qabel id-data tal-applikazzjoni, u jindikaw jekk qatt kinux impjegati tal-Gvern qabel u jagħtu d-dettalji).

5.4 Il-kandidati magħżula jridu jkunu eliġibbli għall-ħatra f'din il-pożizzjoni, skont 5.1 – 5.3 hawn fuq, mhux biss sal-ħin u d-data tal-għeluq ta' din is-sejha għall-applikazzjonijiet, iżda wkoll fid-data tal-ħatra.

5.5 L-applikanti prospettivi għandhom jaraw il-proviżjonijiet ġenerali marbuta ma' din is-sejha għall-applikazzjonijiet fejn jikkonċerna s-sottomissjoni ta' dikjarazzjoni ta' rikonoxximent tal-kwalifiki mingħand l-MQRIC, jew awtorita' pertinenti oħra, kif applikabbli (ara l-link aktar 'l isfel).

Sottomissjoni ta' Dokumentazzjoni

6.1 Il-kwalifiki u l-esperjenza li l-persuna jkollha għandhom jintwerew b'ċertifikati u/jew dokumenti, li kopja tagħhom għandha tkun skennjata u mibgħuta permezz tal-Portal tal-Ingaġġ tal-Edukazzjoni fuq <https://edurecruitment.gov.mt>.

6.2. Id-dokumenti oriġinali għandhom, mingħajr eċċezzjoni, jintwerew waqt l-intervista.

Proċeduri tal-Għażla

7.1 L-applikanti eliġibbli jiġu assessjati minn Bord tal-għażla biex jiġi ddeterminat min hu adatt għall-pożizzjoni. Il-marka massima għal dan il-proċess tal-għażla hija 400 u l-marka li persuna trid iġġib biex tgħaddi hija 200. Bħala parti mill-intervista persuni eliġibbli huma mistennija li:

i. turi għarfien professjonali, kompetenzi w attitudnijiet permezz ta' studju/i (każ/ijiet) li jkopru aspetti kurikulari u l-well-being;

ii. għall-intervista tieħu il-portafoll ta' tagħlim. Barra minn hekk,

a. Applikanti eliġibbli għall-Mużika -strumentali u edukaturi tal-vuċi Prattika ikunu mitluba jagħtu prestazzjoni diretta li jipprezentaw xogħlijiet kontrastanti (massimu ta' 7 minuti). L-applikanti eliġibbli tal-Woodwind u Brass huma mheġġa juru l-abbiltà tagħhom fuq strument sekondarju jew awżiljarju. Huma mitluba wkoll jagħmlu sight-read ta' silta qasira u jiddiskutu l-pedagoġija tat-tagħlim strumentali jew tal-vuċi waqt intervista.

b. Applikanti eliġibbli għall-Mużika - practical musiciananship, kor, solfeggio, chamber music, conducting - se jkunu meħtieġa jagħtu prezentazzjoni qasira tal-esperjenza tagħhom fil-qasam, preferibbilment juru x-xogħol tagħhom mal-istudenti. Huma mitluba wkoll jagħmlu sight-read ta' silta qasira fuq l-istrument tal-għażla tagħhom, u se jintalbu jiddiskutu l-pedagoġija tat-tagħlim u t-tagħlim tal-mużika waqt intervista.

c. Applikanti eliġibbli għall-Mużika - analiżi teoretika, armonija, counterpoint, kompożizzjoni u musicology- ikunu meħtieġa jipprezentaw portafoll tax-xogħlijiet tagħhom u materjal ippubblikat. Huma mitluba wkoll jiddiskutu l-pedagoġija tat-tagħlim u t-tagħlim tal-mużika waqt intervista, b'enfasi fuq gwida fuq l-iżvilupp tal-istudenti awanzati f'livell ogħla ta' diploma.

d. Applikanti eliġibbli għall-Mużika - akkumpanjaturi tal-pjanu - se jintalbu jipprezentaw programm tax-xogħlijiet kontrastanti, inkluż repertorju standard kif mistenni fi prestazzjoni ta' diploma awanzata jew ogħla. Il-kandidati għandhom ihejju programm ta' bejn 12 u 15-il minuta, ta' kwalunkwe għażla tagħhom li tista' tiġi mitluba titwettaq live waqt l-intervista. Barra minn hekk, il-kandidati se jintalbu jagħmlu sight-read ta' silta sostanzjali ta' akkumpanjament u jiddiskutu r-rwol ta' akkumpanjatur fl-iżvilupp mużikali tal-istudenti tal-vuċi u strumentali .

e. Applikanti eliġibbli għall-Art huma mistennija jagħtu preżentazzjoni (massimu ta' 5 minuti) tal-portafoll diġitali tagħhom tax-xogħol kurrenti.

f. Applikanti eliġibbli għall-Istorja tal-Arti u t-Teorija Kritika huma mistennija li jagħtu preżentazzjoni diġitali (massimu ta' 5 minuti.) billi jiffokaw fuq l-interess tar-riċerka tagħhom u / jew pubblikazzjoni /iet.

g. Applikanti eliġibbli għal Drama huma mistennija jagħtu preżentazzjoni (massimu ta' 5 minuti) tal-portafoll artistiku tagħhom inklużi ritratti ta' prestazzjonijiet differenti li fihom kienu involuti.

h. Applikanti eliġibbli għaż-Żfin huma mistennija jagħtu preżentazzjoni (massimu ta' 5 minuti) tal-portafoll diġitali tagħhom tax-xogħol kurrenti.

L-applikanti eliġibbli kollha jridu jieħdu l-istrument/laptop/tablet tagħhom għall-intervista. Fl-assenza ta' laptop/tablet, l-applikanti irid ikollhom aċċess għall-preżentazzjoni fuq memory stick.

L-applikanti li japplikaw taħt ir-rekwiżit tal-eliġibbiltà ta' paragrafu 5.1 (v) huma mitluba li jipprovdu evidenza ta' tagħlim permezz ta' portafoll tat-tagħlim u se jintalbu jipprezentaw referenza professjonali.

7.2 Tingħata kunsiderazzjoni xierqa lill-kandidati li, minbarra dak rikjest f'paragrafi 5.1 sa 5.3, għandhom Warrant Permanenti ta' Għalliem u esperjenza ta' xogħol rilevanti u ppruvata.

7.3 Kandidat magħżul li japplika skont it-termini ta' paragrafi 5.1(iii) t'hawn fuq, jitqiegħed f'ordni tal-mertu msejha Kategorija A. Dawk li jkunu qed japplikaw skont termini ta' paragrafi 5.1(iv) jitqiegħdu f'ordni tal-mertu msejha Kategorija B u dawk li jkunu qed japplikaw skont it-termini ta' paragrafi 5.1(v) jitqiegħdu f'ordni tal-mertu msejha Kategorija Ċ.

7.4 Il-kandidati magħżulin, li japplikaw skont it-termini ta' paragrafi 5.1(iii) t'hawn fuq, jingħataw preferenza fuq kandidati magħżulin li japplikaw skont it-termini ta' paragrafi 5.1 (iv) t'hawn fuq u dawn tal-aħħar, fil-każ tagħhom, jingħataw preferenza fuq applikanti magħżulin li japplikaw skont termini ta' paragrafi 5.1(v) hawn fuq. B'hekk, l-applikanti li japplikaw taħt paragrafi 5.1(iv) u (v) jiġu kkunsidrati biss la darba l-ordni tal-mertu ta' Kategorija A li hemm referenza għaliha f'paragrafu 7.3, tkun giet eżawrita u jekk ikun fadal xi postijiet vakanti.

7.5 B'hekk, listi ta' riżultati separati jiġu ppubblikati skont l-ordni tal-mertu taċ-ċiklu/suġġett/qasam msemmi f'paragrafu 1.2 hawn fuq, u skont sezzjoni 5.1, u paragrafi 7.3 u 7.4. Il-lista tar-riżultati tibqa' valida għal sentejn (2) mid-data tal-pubblikazzjoni jew sakemm il-lista tar-riżultati tkun eżawrita, liema waħda minn dawn tkun l-ewwel.

Sottomissjoni tal-Applikazzjoni

8.1 L-applikanti jistgħu japplikaw għal aktar minn waħda mill-għażliet msemmija f'paragrafu 1.2 hawn fuq, billi japplikaw separatament għal kull suġġett/qasam. Madankollu, hija l-prerogattiva tal-MEDE li jagħżel liema suġġett/i joffri lill-kandidati magħżulin, skont l-esiġenzi tas-Servizz Pubbliku ta' Malta u l-MEDE.

8.2 L-applikazzjonijiet għandhom jiġu sottomessi għall-attenzjoni tal-Ministeru għall-Edukazzjoni u x-Xogħol , permezz tal-Portal tal-Ingaġġ tal-Edukazzjoni BISS fuq l-indirizz <https://edurecruitment.gov.mt>. L-applikazzjonijiet għandhom jinkludu Curriculum Vitae (li għandu jinkludi lista tal-kwalifiki tal-applikant), u Service and Leave Record Form (GP 47) aġġornat / Ċertifikat tal-Kondotta skont kif applikabbli, li tali dokument irid ikun mafrug mhux aktar minn xahar (1) qabel id-data tal-applikazzjoni, flimkien ma' Employment History miksuba minn Jobsplus f'format pdf, li għandhom ikunu uploaded permezz tal-Portal. Id-data tal-għeluq għall-applikazzjonijiet hija sa tmiem il-ġurnata tax-xogħol ta' nhar il-Ġimgħa 30 ta' Diċembru 2022. Irċevuta awtomatika tintbagħat lilek permezz ta' e-mail tinformak li l-applikazzjoni tiegħek waslet.

8.3 Madankollu, minhabba l-esiġenzi tal-MEDE, il-proċess tal-għażla għall-ewwel jikkonsidra applikazzjonijiet li jkunu waslu sa tmiem il-ġurnata tax-xogħol ta' nhar il-Tlieta 30 ta' Ġunju 2020. Dawk l-applikanti magħżulin f'kull suġġett/qasam jitqiegħdu f'lista ta' ordni tal-mertu li tibqa' valida għal sena mid-data tal-pubblikazzjoni jew sakemm il-lista tar-riżultati tkun eżawrita, liema waħda minn dawn tkun l-ewwel.

Madankollu, jekk l-ordni tal-mertu tiġi eżawrita minhabba vakanzi addizzjonali fis-suġġett/qasam imsemmi f'paragrafu 1.2, applikanti oħra jistgħu jiġu assessjati mingħajr il-frug ta' sejha għal applikazzjonijiet, sakemm ikun sottomettew l-applikazzjoni sa tmiem il-ġurnata tax-xogħol ta' nhar il-Ġimgħa 30th December 2022. Jekk teħtieġ assistenza ġentilment ikkuntattja Edu Servizz.gov fuq in-numru tat-telefon 153.

8.4 Applikazzjonijiet li jaslu wara d-data u l-hin tal-għeluq (i.e. applikazzjonijiet tard) ma jiġux aċċettati.

8.5 Applikanti jingħataw sa żewġ ġranet tax-xogħol (2) wara d-data tal-gheluq jew sa żewġ ġranet tax-xogħol (2) mid-data tan-notifika, liema tiġi l-aħħar; biex jissottomettu dokumenti mhux korretti jew mhux mimlija kif suppost.

8.6 L-applikanti huma mhegga biex ma jistennewx sal-aħħar ġurnata sabiex jissottomettu l-applikazzjonijiet tagħhom peress li numru kbir ta' applikazzjonijiet f'daqqa jew xi hsara fil-konnessjoni tal-internet tista' twassal għal diffikultajiet fis-sottomissjoni. MEDE ma tistax tinzamm responsabbli għal xi dewmien minhabba tali diffikultajiet

8.7 Aktar dettalji dwar is-sottomissjoni tal-applikazzjonijiet jinsabu fil-prowedimenti ġenerali msemmija hawn isfel.

Dispożizzjonijiet Ġenerali Oħra

9. Dispożizzjonijiet ġenerali oħra dwar din is-sejha għall-applikazzjonijiet, b'referenza partikolari għall-:

- benefiċċji applikabbli, kundizzjonijiet u regoli/regolamenti;
- bdil raġonevoli għall-persuni rreġistrati b'diżabilità;
- sottomissjoni ta' dikjarazzjoni ta' rikonoximent dwar il-kwalifiki;
- pubblikazzjoni tar-riżultat;
- il-proċess sabiex tiġi sottomessa petizzjoni dwar ir-riżultat;
- eżami mediku;
- aċċess għall-formola tal-applikazzjoni u dettalji relatati
- żamma ta' dokumenti

jistgħu jiġu aċċessati permezz tas-sit elettroniku tad-Divizjoni dwar Nies u Standards fl-indirizz <https://publicservice.gov.mt/en/people/Pages/PeopleResourcingandCompliance/FormsandTemplates.aspx> Dawn il-prowedimenti ġenerali għandhom jiġu meqjusa bħala parti integrali minn din is-sejha għall-applikazzjonijiet.